

## جار ہے میں ڈال کر مٹی وہ جن پہ ناز تھا

از جناب مولانا عبدالرحمن عاجز مالیر کوٹلی۔ فیصل آباد

نالہ ببل میں کیا پیغام سوز ساز تھا  
 غنچہ غنچہ گلستان کا گوش بر آواز تھا  
 خاک سے پیدا ہوا تو خاک میں مل جائے گا  
 ہے وہی انجام تیرا جو ترا آغاز تھا  
 کوہ و صحرا کیا لرزتے تھے زمین و آسمان  
 یہ مسلمان تن آساں جب کبھی جاں باز تھا  
 تو حقیقت اور طریقت کے جھمیلوں میں نہ پھنس  
 دینِ قییم اب معما ہے نہ پہلے راز تھا  
 موت آئی اور انسان کو اچک کر لے گئی  
 اقرباء مجبور تھے معذور چارہ ساز تھا  
 موت سے پہلے جو مصروفِ نغم تھا ابھی  
 لمحہ بھر کے بعد وہ اک ساز بے آواز تھا  
 الفت اہل جہاں پر کیا بھروسہ کیجئے  
 جار ہے میں ڈال کر مٹی وہ جن پہ ناز تھا  
 آہ اے عاجز نظر آتے نہیں وہ لوگ آج  
 لب پہ جن کے ذکرِ حق، سینوں میں سوز و ساز تھا